

گوجرانوالہ چیئیر آف کامرس اینڈ انڈسٹری کے صدر شیخ فیصل ایوب نے وفد کے ہمراہ CPO گوجرانوالہ رانا ایاز سلیم سے اہم ملاقات کی۔ جبکہ وفد میں سابق صدور اخلاق احمد بٹ، محمد شعیب بٹ، سابق نائب صدر عرفان یعقوب بٹ کے علاوہ رکن چیئیر شراز بٹ شامل تھے۔ وفد کی قیادت کرتے ہوئے انہوں نے گوجرانوالہ میں امن وامان کی بحالی کیلئے محکمہ پولیس کی بہترین کارکردگی پر اطمینان کا اظہار کیا۔ انہوں نے کہا کہ شہر میں امن وامان کی صورت حال جتنی بہتر ہوگی کاروباری برادری بھرپور اعتماد کے ساتھ اپنے کاروباری معاملات بہتر کر سکے گی۔ کیونکہ پرفضا کاروباری ماحول ہی بہتر کاروباری سرگرمیوں کا ضامن ہے۔ انہوں نے کہا کہ بزنس کمیونٹی کے کاروباری لین دین کیلئے CPLC کا قیام عمل میں لایا گیا تھا جس کے ذریعے پیشکار کاروباری لین دین کے مسائل حل کئے جاتے تھے لیکن کچھ عرصہ قبل CPLC کو ختم کر دیا گیا لہذا ہماری گزارش ہے کہ CPLC کو بحال کیا جائے تاکہ لین دین کے پرچوں کا بوجھ کم ہو سکے۔ نیز انہوں نے سی پی او گوجرانوالہ رانا ایاز سلیم کو گوجرانوالہ چیئیر آف کامرس کا دورہ کرنے کی بھی دعوت دی کہ وہ چیئیر آف کامرس میں تشریف لائیں تاکہ بزنس کمیونٹی کے مسائل و باہمی دلچسپی کے امور پر تبادلہ خیال کیا جاسکے۔

CPO گوجرانوالہ رانا ایاز سلیم گوجرانوالہ چیئیر آف کامرس کے صدر شیخ فیصل ایوب کی سربراہی میں تشریف لائے وفد کا خیر مقدم کرتے ہوئے تبادلہ خیال کرتے ہوئے کہا کہ شہر میں امن وامان قائم رکھنے کیلئے میرا ہر جوان پوری تندہی سے اپنے فرائض سرانجام دے رہا ہے بزنس کمیونٹی بغیر کسی خوف و خطرے کے اپنے کاروباری معاملات چلائیں۔ انہوں نے کہا کہ اس میں کوئی شک نہیں کہ گوجرانوالہ پاکستان کا اہم صنعتی شہر ہے اور یہاں کی بزنس کمیونٹی ملکی معیشت کو بہتر بنانے میں اپنا اہم کردار ادا کر رہی ہے۔ جہاں تک CPLC کو بحال کرنے کا ذکر کیا گیا ہے اس پر ورکنگ کر کے CPLC کو بحال کر دیا جائے گا۔ انہوں نے کہا کہ بہت جلد گوجرانوالہ چیئیر آف کامرس کا دورہ بھی کیا جائے گا تاکہ بزنس کمیونٹی کے مسائل سے آگاہی حاصل کر کے باہمی مشاورت سے ان مسائل کو حل کیا جائے گا۔